

**SERVANTS OF INDIA SOCIETY'S LIBRARY,  
POONA 4.**

**FOR INTERNAL CIRCULATION**

**To be returned on or before the last date stamped below**

# टिळक यांचे चरित्र

---

उत्तरार्ध—खंड २

[ सन १८९९ पासून १९१४ पर्यंत ]

लेखक

नरसिंह चिंताभण केळकर

८४९ ]

पुणे

[ सन १९२८

# लो० टिळक यांचे चरित्र

---

उत्तरार्ध—खंड २

[ सन १८९९ पासून १९१४ पर्यंत ]

लेखक

नरसिंह चितामण केळकर

शके १८४९ ]

पुणे

[ सन १९२८

प्रकाशक-न. चिं. केळकर,  
५५४ सदाशिव पेठ, पुणे शहर.

[ या प्रथम्या भाषातराचे, प्रकाशनाचे, पुनर्मुद्रणाचे इत्यादि सर्व  
हक्क प्रथकाराने आपल्या स्वाधीन ठेविले आहेत. ]

मुद्रक-वामन वासुदेव अतीतकर,  
नवीन समर्थ विद्यालयाचा  
समर्थ-भारत छापखाना,  
३२५ सदाशिव पेठ, पुणे.

## प्रस्तावना

**सं** कल्याप्रमाणे टिळकचरित्राचा ग्रंथ आज संपूर्ण होऊन हातावेगळा करिता येत आहे याविषयी आनंद होतो.

या ग्रंथाचा पूर्वार्ध १९२३ च्या प्रप्रिलात लिहून शाला, त्यानंतर हा उत्तरार्ध लिहिण्याला हाती घेण्यास जवळ जवळ पाच वर्षे लागली. इतका विलंब लागण्याची कारणे वाचकाना सांगितल्याशिवायहि ध्यानात येण्यासारखीच आहेत. अर्थात् असली कारणे केव्हाहि संपत नसतात. तथापि हाती घेतलेले हे काम अधेंच राहिले तर ते मुळी न केल्यासारखेच झाले असे नेहमी वाटे. ग्रंथ पुरा करण्याकरता जमवून ठेवलेली साधनसामुग्री रेज दृष्टीला पढून आपला परामर्ष न घेतल्याबद्दल निषेध करीत होती. वाचकवर्गहि दरवर्षी टिळकांच्या जन्मातिथीच्या किंवा मृत्युतिथीच्या सुमारास, ग्रंथाची आठवण ठेऊन, खासगी रीतीने व केव्हा वर्तमानपक्षात्तनाहि, उरलेला ग्रंथखंड वाचावयास लवकर मिळावा अशी अपेक्षा प्रकट करीत होता. आणि स्वतःच्या संकल्पाला हे उत्तेजन समजून ग्रंथ पुरा करून लवकरच हाती देईन अशी आश्वासने मीहि त्याना कृतज्ञताखुदीने देत होतो. वरील सर्व कारणांकरिता केव्हा तरी निश्चयाने बसून ग्रंथ पुरा करणे हे अनिवार्य शाले होते. छपाईचे काम सुरु करण्याचे मनात आणताच, येथील 'श्रीगणेश प्रिटिंग वर्क्स' आणि 'श्रीसमर्थ भारत छापखाना' यानी ताबढतोब छापण्यास प्रारंभ करण्याची तयारी दाखाविली. आणि गेल्या दोन महिन्यात इतर कामे बाजूला ठेऊन मोळा तत्परतेने हे काम त्यानी करून दिले म्हणूनच हा ग्रंथ इतक्या लवकर प्रसिद्ध करता आला. चालू जानेवारी महिन्यात असेंबलीच्या कामावर जाऊन रुजु होण्यापूर्वी, मी पुण्यास असता, हे काम समक्ष उरकले तरच ते पार पडते, एरवी पुढे उन्हाळ्यात छपाई वर्गेर संपवून ता. १ ऑगस्टच्या पूर्वी कबूल केल्याप्रमाणे वाचकांच्या हाती पुस्तक देणे अशक्य होणार असे मला अनुभवाने आढळून आले होते. कसेहि असो. धाईत धाई करून का होईना ग्रंथ पुरा करण्याचा संकल्प तडीस गेला, आणि टिळकांच्या येत्या पुण्यतिथीच्या आधीच पाच महिने तो वाचकांचे हाती देता आला याबद्दल वरील दोन्ही छापखान्यांच्या चालकांचे आझी अस्यंत आभारी आहो. तसेच कोकाटे बंधु यानी पुस्तके त्वरित बांधून देण्याची मदत केली. या ग्रंथाची साधनसामुग्री पुष्कळ दिवसासून काळजी-पूर्वक व आस्थेवाईकपणे वेळोवेळी जमवून ठेवणे, ग्रंथ लिहून होत असता ती वेळच्यावेळी सागेल तशी पुरविणे, आणि संदर्भ उतारे अवतणे बौरे काढून देणे, इत्यादि गोष्टीचे सहाय्य चिरंजीव काशिनाथ नरसिंह ऊर्फ बापूराव केळकर माने केले. भी. पा. गाडगीळ 'बाड्मय-विशारद' यानी विषयवार इंडेक्स काढे तयार केली. भी. पि. पा. दांडेकर वी. ए. यानी स्वयंसेवक या

(२)

नात्याने मधुनमधून लेखकाचे काम केले. आणि वार्हचे इनामदार श्री. बाळा-साहेब साठे यानी आकटोबर महिन्यात काही दिवस पाचगणी येथील आपले घर आम्हाला राहावयास दिल्यामुळे तेथे एकांतवासात बराच मजकूर लिहून झाला, या कारणांकरिता भी वरील सर्वांचा फार आभारी आहे.

या ग्रंथाचा पूर्वार्ध व हलीचा हा उत्तरार्ध यांच्या स्वरूपात मुख्य फरक काय आहे हे वाचकाना न सांगताहि लक्षात येण्यासारखे आहे. या उत्तरार्धात वर्णन केलेला टिळकांच्या कारकीर्दीचा दुसरा भाग तुलनात्मक दृष्टीने अर्थात् बराच अधिक महत्वाचा होय. चरित्रलेखकांच्या दृष्टीने सांगण्यासारखा फरक हा की या भागांच्या संबंधात चरित्रलेखनाची साधने अधिक उपलब्ध झाली. विशेषतः या उत्तरार्धात मुमारे साडेचालेश पने छापता आली. असल पत्रांती मौज ही असते की ती अधिक विश्वसनीय तर असतातच, परंतु पत्र-लेखनाच्या काळज्या परिस्थितीवर अनेक बाजूनी प्रकाश पाडणारीहि असतात.

श्री. स. वि. वापट यांच्या 'आठवणी व आख्यायिका' या पुस्तकाच्या दोन भागांचाहि उपयोग थोडयोडा झाला. या ग्रंथाचा तिसराहि भाग येत्या ऑगस्ट-मध्ये प्रसिद्ध होणार आहे. व या तीनहि भागांच्या सहाय्याने आणखी एका वेगळ्या रीतीने टिळक-चरित्र कोणास लिहिण्याची रुर्ति झाली तर त्याला ते साधन उपयोगी पडण्यासारखे आहे. थोर लोकांची चरित्रे अनेक प्रकारानी लिहिले जाऊ शकतात. भी लिहिले ते मुख्यतः घडलेला इतिहास संगतवार सांगण्याच्या दृष्टीनेच लिहिले आहे.

इल्लोच्या या ग्रंथात अनुच्चारित अनुस्वार न लिहिण्याची नवी पद्धति भी स्वीकारिली आहे. तसेच प्रत्येक भागांच्या शेवटी पृष्ठसंख्या पुरी करून पुनः नव्या माणाला नवा क्रमांक सुरु केला आहे. या दोन्ही सुधारणा सकारण आहेत याहून त्यांचे अधिक समर्थन येथे करीत नाहीं.

मंकरसंकांत शके १८४९

पुर्णे १०० जानेवारी १९२८

न. चिं. केळकर

## ग्रंथरचनेची समजूत

या चरित्राचा पूर्वार्ध १९२३ साली प्रसिद्ध झाला. त्यात सन १८९९ झालापर्यंतची इकीकत दिलेलो आहे. त्याला 'खंड पहिला' असे नाव दिलेले आहे, त्यात एकंदर २८ भाग असून पृष्ठसंख्या ६७२ आहे.

हळीचा ग्रंथ त्याच चरित्रग्रंथाचा पुढील व उरलेला संपूर्ण अंश असून त्याला उत्तरार्ध असे नाव दिलेले आहे. सोयीकरिता या उत्तरार्धाचेहि दोन विभाग करून पूर्वाचा क्रम पुढे चालू ठेवला आहे. पैकी पहिल्याला 'उत्तरार्ध खंड दोन' व दुसऱ्याला 'उत्तरार्ध खंड तीन' अशी नवे दिली आहेत. या 'उत्तरार्ध खंड दोन' मध्ये एक ते नऊ भाग असून त्यांची पृष्ठसंख्या ५५२ आहे. 'उत्तरार्ध खंड तीन' यामध्येहि एक ते नऊ इतके भाग असून त्याची पृष्ठसंख्या भात्र ७०४ आहे.

या उत्तरार्धातील खंड २ व खंड ३ यातील भागाना अनुक्रमांक त्या पुरतेच दिलेले असून शिवाय प्रत्येक भागापुरती पानांची संख्याहि स्वतंत्र देऊन पुरी केली आहे.

अशा रीतीने या समग्र चरित्र-ग्रंथाची एकंदर पाने १९४४ होतात ती अशी:—

पूर्वार्ध— खंड १ भाग २८ एकंदर पानांची संख्या ६८८

उत्तरार्ध— खंड २ भाग १ एकंदर पानांची संख्या ५५२

उत्तरार्ध— खंड ३ भाग ९ एकंदर पानांची संख्या ७०४

पूर्वार्ध ५ वर्षांपूर्वी प्रसिद्ध झाला व त्यानंतर उत्तरार्ध हळी प्रसिद्ध होत आहे, झाणून संदर्भ देता बेता वाचकांचा घोटाळा होऊ नव्ये झाणून हा सर्वे खुलासा करणे अवश्य आहे.

## उत्तरार्ध संड २.ची अनुक्रमणिका

खंड २ भाग १ [ सन १८९९ ते १९०० ]

[ १ ] पुनश्च हरिः उ० पान १ [ २ ] टिळकांचा लोङ्हास पान ४ [ ३ ]  
 टिळक व रँगलर परांजेपे पान ५ [ ४ ] राजद्रोहाचे व इतर खट्टले पान ७ [ ५ ]  
 टिळक व काळ वर्तमानपत्र पान ९ [ ६ ] नातूवंधूची सुटका पान १२ [ ७ ]  
 लखनौ-कॉण्ग्रेस पान १४ [ ८ ] पंडिता रमावाई पान १४ [ ९ ] नाना फडणी-  
 सांचा उत्सव पान १६ [ १० ] झेग व इनॉक्युलेशन पान १८ [ ११ ]  
 कृष्णाजी आवाजी गुरुजी पान २७ [ १२ ] सातारची प्रांतिक परिषद पान २९  
 [ १३ ] पंचांगशोधन पान ३६ [ १४ ] ज्ञानेश्वराचा वाद पान ४० [ १५ ]  
 शिवजन्मतिथीचा निर्णय पान ४३ [ १६ ] रायगडवरचा दुसरा उत्सव पान ४५  
 [ १७ ] टिळक व प्रो. मॅक्स मुल्लर पान ४७ [ १८ ] मोगलाईत सफर पान  
 ४८ [ १९ ] लाहोरची राष्ट्रीय सभा पान ४९ [ २० ] टिळक व विद्यालयाते  
 पान ४९ [ २१ ] झेग व दुष्काळची व्यवस्था पान ५२ परिशिष्ट—[ १८९८ ते  
 १९०० मधील निवडक पत्रे ] पान ५५.

खंड २ भाग २ [ सन १९०१ ते १९०३ ]

[ १ ] कै. रानडे व कै. विक्टोरिया राणी पान १ [ २ ] अजेय मीमांसा  
 व हर्बर्ट स्पेन्सर पान २ [ ३ ] विष्णुशास्त्री चिपकूणकर पान ६ [ ४ ] वेदोक्त-  
 प्रकरण पान ७ [ ५ ] जमीनमहसुलाचा नवा कायदा पान १३ [ ६ ] स्वामीं  
 हंसस्वरूप पान १७ [ ७ ] पैसाफंडाचा उगम पान १९ [ ८ ] नवा केसरी  
 पान २० [ ९ ] प्रचंड दिल्लीदरवार पान २५ [ १० ] प्रो. जिनसीवाले पान  
 २८ [ ११ ] बंगाल्यातील आखाडे व शिवाजीउत्सव पान २९ [ १२ ] मलबारी  
 शेट व कॉण्ग्रेस पान ३१ [ १३ ] १९०१ ते १९०३ मधील सभा व परिषदा  
 पान ३२. परिशिष्ट [ १९०१ ते १९०३ मधील निवडक पत्रे ] पान ३७.

खंड २ भाग ३ [ ताईमहाराज प्रकरण ]

[ १ ] कर्तव्याचा चरक पान. १ [ २ ] शोडा पूर्ववृत्तांत पान. ३ [ ३ ]  
 दत्तविधान व प्रतिक्रिया पान ६ [ ४ ] अस्टनसाहेबांच्या कोर्टीत पान १२ [ ५ ]  
 क्लेमंटस यांच्या कोर्टीत पान २५ [ ६ ] डिफेन्स व निकाल पान १६ [ ७ ] आंशेप  
 व कुतर्क पान १९ [ ८ ] सेशन कोर्टाचा निकाल पान २२ [ ९ ] हायकोर्टाचा  
 निकाल पान २३ [ १० ] न्या. मू. चंदावरकर पान २९ [ ११ ] प्रीविह कौन्सि-  
 लचा निकाल पान ३० [ १२ ] मुंबई सरकारचा उपद्याप पान ३३ [ १३ ]  
 कोल्हापूर सरकारची साथीदारी पान ३६ [ १४ ] साक्षीपुराव्यातील काही गोष्टी  
 पान ३७ [ १५ ] सत्याची ओढाताण पान ४१ [ १६ ] हेतुचिकित्सा पान ४४  
 [ १७ ] ताईमहाराज प्रकरणातील काही गमती पान ४७ [ १८ ] टिळकांचे

स्वतःचे उद्धार पान ६१ [ १९ ] उपसंहार पान ७० परिशिष्ट [ ताईमहाराज प्रकरणातील निवडक पत्रे ] पान ७२.

### खंड २ भाग ४ [ सन १९०४ ते १९०६ ]

[ १ ] मुंबईची राष्ट्रीय सभा पान १ [ २ ] वंचांगशोधन पान ६ [ ३ ] सुधारणेच्या तत्वांचा वाद पान ११ [ ४ ] टिळक व काळपत्र पान १५ [ ५ ] भाला पत्रावरील खटला पान १६ [ ६ ] टिळक व अगम्य गुरु पान १७ [ ७ ] टिळक व ब्रुहनसाहेब पान १९ [ ८ ] संस्थानी स्वराज्य पान २१ [ ९ ] वेळास येथील उत्सव पान २३ [ १० ] शिवाजीउत्सवाचा प्रसार पान २४ [ ११ ] विलायतेतील चळवळ पान ३१ [ १२ ] कर्कशनशाही-खरा कोण खोदा कोण ? पान ३९ [ १३ ] बनारस येथील राष्ट्रीय सभा पान ४२ [ १४ ] वंगभंगाची चळवळ पान ४६ [ १५ ] टिळक व स्वदेशी चळवळ पान ६३ [ १६ ] क्रांति-कारक चळवळीचा जन्म पान ६८ [ १७ ] टिळकांची बेळगावची व्याख्याने पान ७२ [ १८ ] कलकत्त्याची राष्ट्रीय सभा पान ७४ [ १९ ] महर्षि दादाभाई नौरोजी पान ७६ [ २० ] सभा व परिषदा पान ८० परिशिष्ट [ १९०४-५-६ सालातील निवडक पत्रे ] पान ८२.

### खंड २ भाग ५ [ सन १९०७ ]

[ १ ] हिंदुसुलमानांचे ऐस्य पान १ [ २ ] स्वदेशी चळवळ व पैसाफंड पान २ [ ३ ] राष्ट्रीय शिक्षणाची चळवळ पान ८ [ ४ ] राष्ट्रीय शिक्षणावरील व्याख्याने पान १७ [ ५ ] केरळाडी यांचे पुण्यास आगमन पान २२ [ ६ ] बीरनवाली पान २४ [ ७ ] लाला लज्जपत्रायांची हृषपारी पान २६ [ ८ ] सुरतेची प्रां. परिषद पान २९ [ ९ ] टिळक व मोर्डे सुधारणा पान ३१ [ १० ] गोखले टिळकांचा वाद पान ३६ [ ११ ] राष्ट्रीय सभा सुरतेस कशी गेली पान ३९ परिशिष्ट १ [ नेविन्सन यांनी काढलेले टिळकांचे शब्दचित्र ] पान ४६ परिशिष्ट २ [ टिळकांचे शिवाजीउत्सवातील व्याख्यान ] पान ५१. परिशिष्ट ३ [ १९०७ मधील निवडक पत्रे ] पान ५८.

### खंड २ भाग ६ [ सुरतेची राष्ट्रीय सभा ]

[ १ ] युद्धाची पूर्वतयारी पान ६ [ २ ] मंडणातील इक्कीकृत पान ९ [ ३ ] पक्षकारांच्या कैफियती पान १३ [ ४ ] नेविन्सन यांची साक्ष पान १६ [ ५ ] नेमस्त पक्षाची कैफियत पान २३ [ ६ ] राष्ट्रीय पक्षाची कैफियत पान २७ [ ७ ] नेमस्तांची इन्हेन्यान पान २८ [ ८ ] नेमस्त पक्षाचा जाहीरनामा पान ३१ [ ९ ] नव्या पक्षाचा जाहीरनामा पान ३२.

(४)

### खंड २ भाग ७ [ सन १९०८ सालातील हक्कीकत ]

[ १ ] पुण्यात अरविंद घोस पान १ [ २ ] राष्ट्रमत काचशाळा समर्थ विद्यालय पान २ [ ३ ] जिल्हा सभा व म्युनिसिपल निवडणुक पान ३ [ ४ ] अधिकार विभागणी कमिशन पान ७ [ ५ ] मद्यपाननिषेधाची चळवळ पान ८ [ ६ ] धुळ्याची प्रांतिक परिषद पान १५ [ ७ ] दडपशाहीचा प्रारंभ पान १७ [ ८ व ९ आकडे मुळातच घालण्याचे चुकून राहिले आहेत म्हणून येथेहि नाहीत ] [ १० ] एकीविकीची भीमांसा पान १९ [ ११ ] संयुक्त कॉग्रेसची चळवळ पान २५ [ १२ ] स्वतंत्र राष्ट्रीय समेसंबंधी पत्रे पान ३५ [ १३ ] नागपूर कॉग्रेसला बंदी पान ३९ परिशिष्ट [ १९०८ सालातील निवडक पत्रे ] पान ४२.

### खंड २ भाग ८ [ राजद्रोहाचा दुसरा खटला ]

[ १ ] खटल्याचे निर्णयक कारण पान १ [ २ ] फिराद घरपकड झडत्या पान ५ [ ३ ] सेशनकोर्टील चौकशीचा प्रारंभ पान १० [ ४ ] साक्षी पुरावा व जबाब पान १२ [ ५ ] टिळकांचे न्यायासनापुढील भाषण पान १४ [ ६ ] अऱ्डव्होकेट जनरलचे भाषण पान ३१ [ ७ ] न्या. देवर यांचा उमरोप पान ३८ [ ८ ] निकाल व यिक्षा पान ४१ [ ९ ] लोकांची उत्सुकता व काळजी पान ४४ [ १० ] सहानुभूतिदर्शक दंगे पान ४६ [ ११ ] तुरंगात खानगी पान ४९ [ १२ ] युद्धहत्तें अपील पान ५१ [ १३ ] १८९७ व १९०८ सायं व विरोध पान ५३ [ १४ ] टिळककेसचे 'पुस्तक पान ५७ [ १५ ] खटल्यातून निर्माण शालेला खटला पान ५८ [ १६ ] इतरस्ततः पान ६३.

### खंड २ भाग ९ [ मंडाले येथील तुरंगवास ]

[ १ ] मंडाले येथून आलेली टिळकांची निवडक पत्रे पान २ [ २ ] स्वतः टिळकानी सांगितलेली इकिकत पान ५१ [ ३ ] १९०८-१४ या सालातील इतर निवडक पत्रे पान ५९.

हृष्ण करण्याचा मान सरकाराकडे असतो. परके हंग्रेज लोक या देशात येऊन त्यानी जेव्हा इकडील लोकावर राज्य स्थापले तेव्हाच या युद्धाला त्यानी प्रारंभ केला. त्या युद्धाचा शेवट ही राजसत्ता संपूर्ण हिंदी जनेतेला स्वांतरं फिंवा स्वराज्य मिळण्यानेच होणारा आहे. मग ईश्वराच्या मनात असेल त्याप्रमाणे त्याला किंवा हि काळ लागो! तथापि एखाद्या युद्धात ज्याप्रमाणे हृष्णामागून हळे होत असतात व एक दुसऱ्यापेक्षा कदाचित् अधिक प्रबल असतो, त्याप्रमाणे परकी राजसत्ता स्थापित काल्यानंतर हि एखादा राजप्रतिनिधि दुसऱ्याहून अधिक जोरकस किंवा दुष्ट ठरू शकतो व त्यामुळे युद्धातल्या युद्धात हि अकल्पित प्रसंग उत्पन्न होतात. पूर्वी लाई रिपन हे इकडे राज प्रतिनिधि होऊन आले ते काही हंग्रेजांची सत्ता नष्ट करण्यासाठी आले नव्हते खास. पण त्यानी प्रत्यक्ष स्वतःला व अप्रत्यक्ष रीतीने या परकी राज्याला एक प्रकारची लोक-प्रियताच मिळवून दिली. याच्या अगदी उलट उदाहरण म्हणजे लाई लिटन यांचे. त्यानी स्वतःला अप्रियता तर मिळविलीच, पण जो राजसत्ता खंबीर करण्याकरिता त्यानी जुळम केला ती त्यामुळे खरी खंबीर न होता प्रजेच्या असंतोषामुळे तिला योडासा घंकाच बसला असेहे गळत तरी चालेल. सन १८९९ साली हिंदुस्थानावर जे नवे व्हाइसराय आले तेहि अशाच प्रकारचे होते व त्यानी आपल्या अरेरावीच्या कारभाराने असंतोषाची जो एक लाट उठविली ती अजूनहि पूर्ण ओसरलेली नाही. टिळकानी १८९९ साली केसरीत लेल लिहिण्याला प्रारंभ केला. त्याच सुमारास लॉर्ड कर्झन हे व्हाइसराय होऊन हिंदुस्थानात आले. तो काळ फारसा शांततेचा नव्हता, वायव्यसरहदीवर पठाण लोकाशी युद्ध सुरु होते आणि चित्रल विजिरिस्थान वैगेरे. ठिकाणी गोरे व काळे सैन्य कट बांधून बसले होते. इकडे देशात दोन वर्षांपूर्वीच्या भयंकर दुष्काळाचे पारणाम लोकाना अजून भोवतच होते. आणि त्या दुष्काळाच्या सालात जरी तेरावा भाहिना आला नव्हता, तरी दुष्काळाहतकाच भयंकर डेगचा रोग सर्व हिंदुस्थानभर पसरून त्याने प्रजेच्या दुःखात भर घातली होती. अशानी लोकांच्या तोंडी कित्येक वेळा अशी भाषा येते की सरकाराने दुष्काळ व डेग हे आणले. अर्थात् हे आक्षेप अशानमूलकच होत. सुरु मनुष्य असे कधीहि म्हणणार नाही. पण तो इतके, खास म्हणेल की पर्जन्य न पाडण्याला सरकाराने इंद्राला आज्ञा केली नसली तरी त्याने घाडलेल्या अर्वेणाच्या संकटात प्रजारक्षक म्हणून सरकारने जे कर्तव्य करावयाली पाहिजे होते ते त्यानी नीट केले नाही. आणि प्लेग हाहिजीरी ईश्वरनिर्मित असला तरी तो घालविण्याकरिता म्हणून सरकारने जे उपाय योजिले व बळजवरीने लोकावर लादले तेच हलके दुःख झाले की रोग पुरवला पण तनिवारक उपायांची ही पीडा नको असे उद्धार समंजस लोकांच्याहि तोडून ऐकू येत होते.

लॉर्ड कर्झन हे इकडे व्हाइसराय नेमले गेले तेव्हा त्यांच्या करेपणाची कीर्ति इतर शीतीने लोकानी पूर्वीच ऐकलेली असल्यामुळे ते प्रजेचे दुःख निवारण करण्यासारखा कारभार करतील अशी आशा त्याना वाट देती. आणि त्यांच्या कारकीर्दीची

पहिली एकदोन वर्षे पहिली तर त्यानी असंतोष बाढ़ण्यासारखे कोणतेच कृत्य केले नाही. उलट इकडील गोरी नोकरशाही ही बटकीप्रमाणे आपत्या आजेत वागविष्याच्या निश्चयाचा ठसा त्यानी लोकांच्या मनावर चांगलाच उमटवला. लाई कर्जन हे तरुण तरतरीत विद्वान बुद्धिवान असा त्यांचा लौकिक होता. पूर्वी अनेक वेळा त्यानी हिंदुस्थानात येऊन प्रवास केला होता. व्हाइसराय म्हणून नेमणूक होण्यापूर्वी ते पार्लमेंटचे सभासद व एका खात्याचे अंडर सेकेटरी होते. कसाहि कर्ता मनुष्य हिंदुस्थानात आला तरी तो प्रजेच्या अंतरंगात थोडाच एकदम शिरतो? परंतु प्रजेच्यी गैरवाका समजावून देणाऱ्या नोकरशाहीच्या दुरुपदेशाना बळी न पडता आपलीच विवेकबुद्धि निश्चयाने चालवील तरी तेवढयानेहे एखादा राजप्रतिनिधि लोकप्रियता संपादन करील, अशी विपरीत रिथति हिंदुस्थानची होऊन बसली होती. त्यामुळे लाई कर्जन हे पहिल्या एक दोन वर्षांत सहजच लोकप्रिय झाले. ग्रीक पुराणातील योद्धा हक्युलीस याच्या बारा पराक्रमांचे उदाहरण ग्रीक वाढायात वाचत्याचे लक्षात असल्याने लॉईंड कर्जन यानी आपणहि हिंदुस्थानात बारा मोठी कृत्ये करणार असे जाहोर करून मोठया सुचीने पण अहंकारबुद्धीने या ग्रीक विभूतीशी आपले नाते जोड्वान घेतले होते. आणि परतंत्र व दुःखपीडित प्रजा हिला आशेशिवाय जगण्याला दुसेरे औषधच नसल्याने, ‘बोलेल तो करील काय व गेंजल ते पडेल काय’ ही लौकिक शाहाणपणाची गृहण लॉईंड कर्जन यांच्या बाबतीत क्षणभर विसरून जाण्याला हिंदी प्रजेच्या मनाची तथारी झाली होती. लॉईंड कर्जन यांच्या लौकिकाची छाप टिळकांच्याहि मनावर बसलेली असल्याने आणि त्यानी योजेलत्या महाकृत्याना प्रथमदर्शनी नावे ठेवण्यास काही कारण नसल्याने टिळकानी कर्जनशहाविषयी गुणग्राहक बुद्धीनेच केसरीत लिहिले. पण लवकरच त्यांचाहि भ्रमनिरास झाला. १९०१ साली लॉईंड कर्जन यानी बजेटावर भाषण केले त्याला अनुलक्षून टिळकानी केसरीत असे स्पष्ट लिहिले की ‘लॉईंड कर्जन यांच्या कारकीर्दीचा सूर्य मध्यान्ही आलेला असून पुढच्या वर्षी या बेळेस तो उत्तरत्या बाजूला थोडासा तरी गेलेला दृष्टीस पडणार. स्यांची हड्डीची प्रवृत्ति जर अशीच कायम राहील तर त्यांच्या कारकीर्दीत रयतेचे प्रत्यक्ष हित होण्याची आशा बाढ़गाबयास नको.’ टिळकांचे हे भविष्य लवकरच खरे ठरले. पण त्यांचा अदमास या बेळी कर्जनशहाच्या हातून काय होणार नाही इतक्या पर्यंतच शेला. ते काय काय विपरीत गोष्टी. करू शक्तीत याचा पका अंदाज टिळकाना किंवा इतर कोणाला या बेळी नव्हता. पण लौकरच कर्जनशहानी आपला एकतंत्रीपणा नोकरशाहीप्रमाणे प्रजेच्याहि अनुभवाला आणला. राणीच्या जाहीरनाम्याचे वर्णन ‘अशक्य सनद’ अशा शद्वानी करून त्यानी प्रजेच्या संतोषाची मुळे उपटून याकळी. आणि पुढेपुढे तर बंगलची फाळणी करून आणि हिंदी राष्ट्राला ‘खोटे बोलणारे राष्ट्र’ असे ठरवून त्यानी लोकक्षोभाचा जो वणवा पेटविला तो अंजून विसलेला नाही. टिळकानी ज्या द्विदशबाबिंक युद्धात प्रमुखपणे भरेपर्यंत भाग घेतल्या ते युद्ध लाई कर्जन यानी अनुयोगित्वाने सुरु केले व प्रजेनेहि प्रतियोगित्वाने ते